


पूर्व छात्र जितेंद्र बने स्पोर्ट्स कॉलेज के प्रधानाचार्य

नई जिम्मेदारी

लखनऊ | प्रमुख संवाददाता



क्षेत्रीय क्रीड़ाधिकारी जितेंद्र कुमार यादव कुर्सी रोड स्थित गुरु गोविन्द सिंह स्पोर्ट्स कॉलेज के नए प्रधानाचार्य बनाए गए हैं। उन्होंने गुरुवार को कार्यभार भी ग्रहण कर लिया। जितेंद्र कुमार स्पोर्ट्स कॉलेज के ही छात्र रहे हैं। 1982 से 1986 तक स्पोर्ट्स कॉलेज में रहकर उन्होंने 400 मीटर बाधा दौड़ के एथलीट राष्ट्रीय स्तर तक नाम कमाया।

स्पोर्ट्स कॉलेज के प्रधानाचार्य के पद पर तैनात विजय कुमार गुप्ता न्यायालय के आदेश पर काम कर रहे थे।

गुरु गोविन्द सिंह स्पोर्ट्स कॉलेज के नए प्रधानाचार्य जितेंद्र कुमार यादव।

वर्ष 2015 में न्यायालय में स्पोर्ट्स कॉलेज के मामले में एक याचिका दाखिल की गई थी। इस याचिका पर सुनवाई करते हुए न्यायालय ने आदेश दिया था कि कॉलेज के सबसे सीनियर शिक्षक को प्रधानाचार्य बना दिया जाए।

इस आदेश पर विजय कुमार

उपस्थित के सात-आठ रजिस्टर देख प्रधानाचार्य हैरत में

नवनियुक्त प्रधानाचार्य जितेंद्र कुमार यादव ने बुधवार को पदभार ग्रहण करते हुई स्पोर्ट्स कॉलेज के स्टाप के साथ बैठक की। बैठक में उन्होंने उपस्थिति का रजिस्टर मंगवाया। चपरासी एक-दो नहीं बल्कि सात-आठ उपस्थिति के रजिस्टर ले आया। प्रधानाचार्य को बताया कि कॉलेज में कई उपस्थिति के रजिस्टर हैं। यही नहीं उन्हें प्राथमिक तौर पर पहले ही दिन कई अनिमितताएं मिलीं।

प्रधानाचार्य बने थे। पर याचिकर्ता ने अपनी याचिका ही वापस ले ली। इस पर विजय कुमार गुप्ता स्वतः प्रधानाचार्य के पद से मुक्त हो गए थे। इस संबंध में सबसे पहले हिन्दुस्तान ने खबर प्रकाशित की थी।

निवर्तमान प्रधानाचार्य विजय कुमार गुप्ता ने इस मामले को मैनेज करने के लिए बहुत प्रयास किया। उन्होंने इस संबंध में खेलमंत्री उपेंद्र तिवारी से भी

मिलने की कोशिश की।

पर खेलमंत्री ने साफ मना कर दिया और खेल विभाग के किसी अधिकारी को स्पोर्ट्स कॉलेज के प्रधानाचार्य का अतिरिक्त कार्यभार सौंपने की बात कही। इस संबंध में बुधवार की रात आदेश हुए। गुरुवार की सुबह आदेश मिलते ही लखनऊ में तैनात क्षेत्रीय क्रीड़ाधिकारी जितेंद्र कुमार यादव ने कार्यभार ग्रहण कर लिया।